

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

॥ శ్రీ నవనీతకృష్ణాష్టకం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ నవనీతకృష్ణాష్టకం ॥

మందస్మితం మధురకోమలలాస్యలీలం  
కందర్పకోటికమనీయకిశోరమూర్తిం ।  
కుందస్ఫురద్దశనకం కుటిలాలకాంతం  
వందేయ నందతనయం నవనీతకృష్ణం ॥ 1 ॥

నాట్యావలోకనకుతూహలిభిః ప్రదిష్టం  
కోట్యా కరస్య నవనీతఘనం దధానం ।  
శాట్యా శిశోరుచితయా శబలావలఘ్నం  
వీట్యా లసన్ముఖమిమో నవనీతకృష్ణం ॥ 2 ॥

మంజీరమంజుచరణం మృదులాంగులీకం  
పుంజీభవన్మధుపపుష్కలపుష్పమాలం ।  
కంజీభవన్నయనమాశ్రితదేహభాజాం  
సంజీవనం నమ మనో నవనీతకృష్ణం ॥ 3 ॥

పూరేణ నీలమహాసాం పరిపూర్ణగాత్రం  
హారేణ మౌక్తికజుషా హృతసర్వచిత్తం ।  
చోరేణ మోహితమునిం దధికుండభాజా  
పారేగిరం స్తుహి మనో నవనీతకృష్ణం ॥ 4 ॥

పద్మాలయాధరణిపాలితపార్శ్వయుగ్మం  
సద్మాస్థితం మణికనత్కనకావక్తృప్తం ।  
ఛద్మాదిదూరగజనైః పరిచర్యమాణం  
విద్యుః కథం వయమముం నవనీతకృష్ణం ॥ 5 ॥

ధ్యాతం సదా మునిజనైరభివృద్ధహరైః  
పూతం ముహుర్వృజవధూజనచుంబితైస్తైః |  
క్రీతం క్షణేన శరణాగతదీనవాచా  
స్ఫీతం శ్రియా భజ మనో నవనీతకృష్ణం || 6 ||

ఉద్యన్మృగాంకకమనీయముఖారవిందం  
సద్యఃస్ఫురత్కమలకోమలలోచనాంతం |  
యద్యన్నతాభిలషితం తదుపార్జయంత -  
మద్య స్మరామి సరసం నవనీతకృష్ణం || 7 ||

తుంగం గుణైరనుపమైరనవద్యగంధైః  
సంగం శ్రితేషు సతతం స్వయమాదధానం |  
అంగం వహంతమతులం నవమేఘనీలం  
త్వం గంతుమర్హసి మనో నవనీతకృష్ణం || 8 ||

నవనీతకృష్ణవిషయామవనీసురభావుకాం స్తుతిం కథయన్ |  
సవనీ సంపన్నః స్యాత్ స వనీ స యతిః స ఏవ ముక్తశ్చ || 9 ||

|| శ్రీ నవనీతకృష్ణాష్టకం సమాప్తం ||